

19-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరిప్పుడు పురుషోత్తమ సంగమ యుగములో ఉన్నారు, మీరు ఇచ్చట ఉంటూ నూతన ప్రపంచమును సృష్టి చేయాలి. అంతేకాక అత్తను పావనముగా చేసుకోవాలి ”

ప్రశ్న:- తండ్రి ఏ జ్ఞానము తెలిపినందున మీ బుద్ధికి వేయబడిన తాళము తెరవబడింది?

సమా:- తండ్రి ఈ అనంతమైన అనాది శ్రామాను గురించిన జ్ఞానమిచ్చారు. దీని వలన బుద్ధికి వేయబడిన గాత్రేజ్ తాళము తెరవబడింది. రాతి బుద్ధి నుండి బంగారు బుద్ధి గలవారుగా అయ్యారు. ఈ శ్రామాలో ప్రతి ఒక్కరిని వేర్వేరు పాత్ర, అనాది పాత్ర, కల్పక్రితము ఎవరు ఎంత చదివారో, వారు ఇప్పుడు కూడా అంతే చదవుతారు. పురుషార్థము చేసి తమ వారసత్వమును తీసుకుంటారని తండ్రి తెలిపిస్తున్నారు.

ఓంశాంతి. ఆత్మిక పిల్లలకు ఆత్మిక తండ్రి కూర్చుని నేర్పిస్తున్నారు. తండ్రి అయినప్పటి నుండి, టీచరు కూడా అయ్యారు. అప్పటి నుండే సద్గురువు రూపములో శిక్షణ కూడా ఇస్తున్నారు. వారు తండ్రి, టీచరు, సద్గురువు అయినందున వారు చిన్న బాలుడు కాదు కదా అని పిల్లలు అర్థము చేసుకున్నారు. వారు అత్యున్నతమైనవారు, చాలా పెద్దవారు. వీరంతా నా పిల్లలే అని తండ్రికి తెలుసు. మీరు వచ్చి మమ్ములను పవిత్ర ప్రపంచమునకు తీసుకెళ్ళండి అని శ్రామా ప్లాను అనుసారము పిలిచారు కూడా. కానీ అర్థము తెలియదు. సత్యయుగమును పావన ప్రపంచమని, పతిత ప్రపంచమును కలియుగమని అంటారు. బాబా మీరు వచ్చి మమ్ములను రావణుని జైలు నుండి, దుఃఖముల నుండి విడిపించి మా శాంతిధామమునకు సుఖధామమునకు తీసుకెళ్ళమని కూడా అంటారు. రెండు పేర్లు కూడా చాలా బాగున్నాయి. ముక్తి-జీవన్ముక్తి లేక శాంతిధామము - సుఖధామము. శాంతిధామము ఎక్కడ ఉందో సుఖధామము ఎక్కడ ఉందో పిల్లలైన మీ బుద్ధిలో తప్ప మరెవ్వరి బుద్ధిలోనూ లేదు. పూర్తి తెలివిహీనులుగా ఉన్నారు. తెలివిగలవారుగా తయారగుటే మీ లక్ష్యము. తెలివిహీనులైన వారికి, ఇటువంటి తెలివిగలవారుగా తయారు కావాలని లక్ష్యముంటుంది. మనుష్యుల నుండి దేవతలుగా తయారగుట లక్ష్యమని అందరికీ నేర్పించాలి. ఇది మానవ సృష్టి, ఆది దేవతల సృష్టి. సత్యయుగములో దేవతల సృష్టి ఉంటుంది. మానవ సృష్టి కలియుగములో ఉంటుంది. ఇప్పుడు మానవుల నుండి దేవతలుగా తయారవ్వాలంటే ఈ పురుషోత్తమ సంగమ యుగమే సరియైన సమయము. వారు దేవతలు, వీరు మానవులు. దేవతలు తెలివిగలవారు. ఆ తండ్రి ఇటువంటి వివేకవంతులుగా చేశారు. విశ్వానికి యజమానులైన తండ్రి, యజమానులుగా కారు కానీ వారిని అలాగే గాయనము చేస్తారు. బేహద్ తండ్రి, బేహద్ సుఖమునిచ్చేవారు. అనంతమైన సుఖము నూతన ప్రపంచములోనే ఉంటుంది. అనంతమైన దుఃఖము పాత ప్రపంచములో ఉంటుంది. దేవతల చిత్రాలు కూడా మీ ముందున్నాయి. వారి మహిమ కూడా ఉంది. ఈ రోజుల్లో పంచ భూతాలను కూడా పూజిస్తున్నారు.

మీరు పురుషోత్తమ సంగమ యుగములో ఉన్నారని తండ్రి తెలిపిస్తున్నారు. ఒక కాలు

స్వర్గములో, ఒక కాలు నరకములో ఉందని మీలో కూడా పురుషార్థానుసారము తెలుసుకున్నారు. ఉండేది ఇచ్చటైనా బుద్ధి నూతన ప్రపంచములో ఉంటుంది. ఆ నూతన ప్రపంచములోనికి తీసుకెళ్ళు వారిని స్మృతి చేయాలి. ఆ తండ్రి స్మృతి ద్వారానే మీరు పవిత్రులవుతారు. ఇదంతా శివబాబా కూర్చుని తెలిపిస్తున్నారు. శివజయంతిని తప్పనిసరిగా జరుపుకుంటారు. కానీ శివబాబా ఎప్పుడు వచ్చారో, వచ్చి ఏమి చేశారో ఎవ్వరికీ ఏమీ తెలియదు. శివరాత్రి జరుపుకుంటారు. కృష్ణ జయంతిని జరుపుకుంటారు, ఏ పదమును కృష్ణునికి వాడతారో ఆ పదమును శివబాబాకు వాడరు. అందుకే శివరాత్రి అని అంటారు. అర్థము తెలియకుండా అంటున్నారు. పిల్లలైన మీకేమో అర్థము తెలియజేయబడింది. కలియుగాంతములో అపారమైన దుఃఖము, సత్యయుగములో అపారమైన సుఖముంటుంది. పిల్లలైన మీకిప్పుడు ఈ జ్ఞానము లభించింది. మీరు ఆదిమధ్యాంతములను తెలుసుకున్నారు. కల్పక్రితము చదువుకున్నవారే, ఇప్పుడు కూడా చదువుకుంటారు. అప్పుడు పురుషార్థము చేసినవారే, ఇప్పుడు కూడా వారే చేసి, మరలా అదే పదవిని పొందుతారు. మీ బుద్ధిలో పూర్తి చక్రమంతా ఉంది. అత్యున్నతమైన పదవి పొందేది మీరే, మరలా అలాగే క్రిందికి కూడా దిగుతారు. మనుష్యాత్మల మాల కదా, అందరూ నంబరువారుగా వస్తారని తండ్రి తెలిపిస్తున్నారు. పాత్రధారులందరూ ఎవరెప్పుడు ఏ పాత్ర చేయాలో ఆ పాత్రను వారు అభినయించే తీరాలి. ఇది అనాదిగా తయారైన డ్రామా. దీనిని గురించి తండ్రి కూర్చుని మీకు తెలిపిస్తున్నారు. ఆ తండ్రి మీకేది తెలుపుతున్నారో దానిని మీరు మీ సోదరులకు తెలిపించాలి. ప్రతి 5 వేల సంవత్సరాలకు ఒక పర్యాయము తండ్రి వచ్చి తెలిపిస్తారని మీ బుద్ధిలో ఉంది. మనము మరలా మన సోదరులకు తెలుపుతాము. సోదరత్వము ఆత్మల సంబంధములో ఉంటుంది. ఇప్పుడు మీరు స్వయమును అశరీరి అయిన ఆత్మగా భావించండి. పావనమగుటకు తన తండ్రిని స్మృతి చేయాల్సిందే ఆత్మనే. ఆత్మ పవిత్రమైతే శరీరము కూడా పవిత్రమైనది లభిస్తుంది. ఆత్మ అపవిత్రమైతే నగ(శరీరము) కూడా అపవిత్రమే. నంబరువారుగా ఉండనే ఉంటారు. ఒకరి లక్షణాలు, గుణాలు ఒకరితో ఒకరివి కలువవు. అందరూ నంబరువారిగా తమ తమ పాత్రలను అభినయిస్తారు, తేడా ఉండదు. నాటకములో నిన్న చూచిన దృశ్యాలే మరలా ఈ రోజు కూడా చూస్తారు. అవే లిపీట్ అవుతాయి కదా. ఇది కూడా నిన్న రేపుల అనంతమైన డ్రామా. నిన్న మీకు తెలియజేయబడింది. మీరు రాజ్యపదవి తీసుకొని మరలా పోగొట్టుకున్నారు. ఈ రోజు రాజ్య పదవి పొందుటకై మరలా తెలుసుకుంటున్నారు. ఈ రోజు భారతదేశము పాతదైవోయిన నరకము. రేపు నూతన స్వర్గముగా అవుతుంది. ఇప్పుడు మనము నూతన ప్రపంచములోకి వెళ్తున్నామని శ్రీమతముననుసరించి శ్రేష్ఠముగా అవుతున్నామని మీ బుద్ధిలో ఉంది. శ్రేష్ఠమైనవారు శ్రేష్ఠమైన సృష్టిలోనే ఉంటారు. ఈ లక్షి నారాయణులు శ్రేష్ఠమైనవారు. వారు శ్రేష్ఠమైన స్వర్గములో ఉంటారు. భ్రష్టులైన వారు నరకములో ఉంటారు. ఈ రహస్యమును మీరిప్పుడు తెలుసుకున్నారు. ఈ బేహద్ డ్రామాను బుద్ధిలో కూర్చోవటానికి బాగా అర్థము చేసుకోవాలి. శివరాత్రిని కూడా జరుపుకుంటారు. కానీ దానిని గురించి ఏమీ తెలియదు.

ఇప్పుడు మీమ్ములను లిఫైవ్(తాజాగా) చేయాలి. మీరు ఇతరులను కూడా లిఫైవ్ చేస్తారు. ఇప్పుడు మీకు జ్ఞానము లభిస్తూ ఉంది. తర్వాత సద్గతిని పొందుకుంటారు. నేను స్వర్గములోకి రాను. పతిత ప్రపంచమును పరివర్తన చేసి, పావన ప్రపంచముగా తయారు చేయుటే నా పాత్ర. అచ్చట మీ వద్ద అనంతమైన ఖజానా ఉంటుంది. ఇచ్చటేమో నిరుపేదలుగా ఉన్నారు. అందుకే మీరు బేహద్ స్వర్గ వారసత్వమును ఇవ్వమని తండ్రిని పిలుస్తారు. కల్ల-కల్లము బేహద్ వారసత్వము లభిస్తుంది. మరలా నిరుపేదలుగా కూడా అవుతారు. చిత్రాలను చూపి తెలిపితే బాగా అర్థము చేసుకుంటారు. మొదటి నెంబరులోని లక్ష్మీనారాయణులు మరలా 84 జన్మలు తీసుకొని మనుష్యులైపోయారు. ఈ జ్ఞానము పిల్లలైన మీకు ఇప్పుడే లభించింది. 5 వేల సంవత్సరముల క్రితము దేవీ దేవతా ధర్మముండేది. దానిని వైకుంఠము, స్వర్గము(పారడైస్/Paradise) దేవదేవతల ప్రపంచమని(Deity world) కూడా అంటారు. ఇప్పుడలా అనరు. ఇప్పుడిది ఆసురీ ప్రపంచము. ఇప్పుడు ఆసురీ ప్రపంచ అంతము, దేవతా ప్రపంచము ఆదిల సంగమ సమయము. ఈ విషయాలను మీలిప్పుడు అర్థము చేసుకున్నారు. ఇతరుల నోట ఈ మాటలు వినలేము. ఆ తండ్రి వచ్చి ఇతని నోరు తీసుకుంటారు. ఎవరి నోరు తీసుకుంటారో తెలుసుకోలేరు. తండ్రి దేని పై సవాల్ అవుతారు? ఆత్మలైన మీరు మీ శరీరాల పై సవాల్ అయ్యి ఉన్నారు కదా. శివబాబాకు తన స్వంత శరీరము లేనే లేదు. అందువలన వారికి నోరు తప్పనిసరిగా అవసరము. లేకుంటే రాజయోగమెలా నేర్వాలి? ప్రేరణ ద్వారా నేర్చుకోలేరు. ఈ విషయములన్నీ హృదయములో గుర్తుంచుకోండి. పరమాత్మ బుద్ధిలో కూడా జ్ఞానమంతా ఉంది కదా. మీ బుద్ధిలో కూడా కూర్చోవాలి. ఈ జ్ఞానము బుద్ధి ద్వారా ధారణ చేసుకోవాలి. మీ బుద్ధి బాగుంది కదా అని అంటారు కూడా? బుద్ధి ఆత్మలో ఉంటుంది. ఆత్మనే బుద్ధి ద్వారా అర్థము చేసుకుంటూ ఉంది. రాతి బుద్ధిగా చేసినదెవరు? రావణుడు మన బుద్ధినెలా చేశాడో మీలిప్పుడు తెలుసుకున్నారు. నిన్న మీకు శ్రామాను గురించి తెలియదు. బుద్ధికి గాడ్రెజ్ తాళము వేయబడి ఉండినది. ఇందులో గాడ్ అనే పదముంది కదా. తండ్రి ఇచ్చిన బుద్ధి పరివర్తనై రాతి బుద్ధిగా అయిపోతుంది. మరలా తండ్రి వచ్చి తాళము తెరుస్తారు. సత్కయుగములో ఉండేదే పారసబుద్ధిగలవారు. తండ్రి వచ్చి అందరి కళ్యాణము చేస్తారు. అందరి బుద్ధి నెంబరువారిగా తెరవబడుతుంది. మరలా ఒకరి వెనుక ఒకరు వస్తూనే ఉంటారు. పైన అలాగే ఎవ్వరూ ఉండరు. అచ్చట పతితులుండరు. తండ్రి పావనముగా చేసి పావన ప్రపంచానికి తీసుకెళ్తారు. అచ్చట అంతా పావనాత్మలే ఉంటారు. అది నిరాకార సృష్టి.

పిల్లలైన మీకిప్పుడు సర్వమూ తెలిసిపోయింది. మీ ఇల్లు కూడా చాలా సమీపంగా కనిపిస్తూ ఉంది. మీకు మీ ఇంటి పై చాలా ప్రేమ. మీకున్నంత ప్రేమ మరెవ్వరికీ లేదు. మీలో కూడా నెంబరువారిగా ఉన్నారు. ఎవరికి తండ్రి పై ప్రేమ ఉందో వారికి ఇంటి పై కూడా ప్రేమ ఉంటుంది. మురిపాల పిల్లలుంటారు కదా. ఇచ్చట మంచి పురుషార్థము చేసి ఎవరు అపురూప పిల్లలవుతారో వారు మాత్రమే ఉన్నత పదవి పొందుకుంటారని మీకు తెలుసు. చిన్న శరీరాల పై గాని, పెద్ద

శరీరాల పై గాని పదవి ఆధారపడదు. జ్ఞాన-యోగాలలో మస్త్రి(ఆనందములో మునిగి)గా ఉంటారో వారే పెద్దవారు. చాలా మంది చిన్న చిన్న పిల్లలు కూడా జ్ఞాన-యోగాలలో తీవ్రముగా ఉంటారు. వారు పెద్దవారిని కూడా చదివిస్తారు లేకుంటే నియమానుసారము పెద్దవారు చిన్నవారిని చదివిస్తారు. ఈ రోజుల్లో చాలా పాట్టిగా నుండి సర్క్యస్ లో ప్రేక్షకులకు అహోదము చేకూర్చేవారుగా (మిడ్గేడ్/Midget)ఉన్నారు. వాస్తవానికి ఆత్మలన్నీ మిడ్గేడ్లే. ఆత్మ బిందువు దానినేమి తూకము వేస్తారు? అది ఒక నక్షత్రము. మానవులు నక్షత్రము అనే పదము వింటూనే పైకి చూస్తారు. మీరు నక్షత్రమనగానే స్వయము(ఆత్మ)ను చూచుకుంటారు. మీరు భూమి పైనున్న నక్షత్రాలు. అవి ఆకాశమందున్న జడ నక్షత్రాలు. మీరు చైతన్య నక్షత్రాలు. వారి భ్రమణములో మార్పు ఉండదు. మీరు 84 జన్మలు తీసుకుంటారు. చాలా పెద్ద పాత్రను అభినయిస్తారు. పాత్ర చేస్తూ చేస్తూ ప్రకాశము తగ్గిపోతుంది. బ్యాటరీ డిస్ ఛార్జ్ అయిపోతుంది. మరలా తండ్రి వచ్చి అనేక విధాలుగా తెలియజేస్తారు. ఎందుకనగా మీ ఆత్మ ఆరిపోయింది. నింపబడిన శక్తి సమాప్తమైపోయింది. ఇప్పుడు మరలా తండ్రి ద్వారా శక్తి నింపుకుంటారు. మీరు మీ బ్యాటరీని ఛార్జ్ చేసుకుంటున్నారు. ఛార్జ్ కానివ్వకుండా మాయ అనేక విఘ్నాలు కలుగజేస్తుంది. మీరు చైతన్యమైన బ్యాటరీలు తండ్రితో యోగము చేసినందున మనము సతోప్రధానముగా అవుతామని మీకు తెలుసు. ఇప్పుడు తమోప్రధానమైపోయారు. ఆ హద్దులోని చదువుకు ఈ బేహద్ చదువుకు చాలా తేడా ఉంది. నంబరువారుగా ఆత్మలన్నీ ఎలా పైకి పోతాయో, మరలా సమయానుసారము పాత్రను అభినయించుటకు అలాగే రావాలి. అందరికీ తమ-తమ అవినాశి పాత్రలు లభించే ఉన్నాయి. ఈ 84 జన్మల పాత్ర మీరు అనేకసార్లు అభినయించి ఉంటారు. మీ బ్యాటరీని ఎన్నిసార్లు ఛార్జ్, ఎన్నిసార్లు డిస్ ఛార్జ్ అయ్యింది! మీ బ్యాటరీ డిస్ ఛార్జ్ అయ్యిందని తెలుసుకున్న తర్వాత మరలా ఛార్జ్ చేసుకొనుటకు ఆలస్యమెందుకు చేయాలి? కానీ మాయ బ్యాటరీని ఛార్జ్ చేసుకోనివ్వదు. బ్యాటరీని ఛార్జ్ చేసుకోవాలను విషయాన్ని మాయ మరపింపజేస్తుంది. మాటిమాటికి బ్యాటరీ డిస్ ఛార్జ్ చేయిస్తుంది. తండ్రిని స్మృతి చేయుటకు ప్రయత్నిస్తారు కానీ స్మృతి చేయలేరు. ఎవరు బ్యాటరీని ఛార్జ్ చేసి సతోప్రధానము వరకు దగ్గరగా వస్తున్నారో వారిని కూడా మాయ అప్పుడప్పుడు మరపింపజేసి బ్యాటరీని డిస్ ఛార్జ్ చేయిస్తుంది. ఇది చివరి వరకు జరుగుతూనే ఉంటుంది. యుద్ధము సమాప్తమైనప్పుడు అన్నీ సమాప్తమైపోతాయి. ఎవరెవరి బ్యాటరీ ఎంతెంత ఛార్జ్ అయిందో దాని అనుసారము పదవి పొందుతారు. ఆత్మలన్నీ తండ్రి పిల్లలే. ఆ తండ్రి వచ్చి అందరి బ్యాటరీలు ఛార్జ్ చేయిస్తారు. ఈ ఆట ఎంత అద్భుతముగా తయారయ్యింది! తండ్రితో యోగము జోడించుటలో చేస్తూ మాటి మాటికి తెగిపోతూ ఉంటే ఎంత నష్టము జరుగుతుంది! తెగిపోకుండా ఉండుటకు పురుషార్థము చేయిస్తారు. పురుషార్థము చేస్తూ చేస్తూ సమాప్తమైతే మరలా నంబరువారు పురుషార్థానుసారము మీ పాత్ర పూర్తి అవుతుంది - కల్ప-కల్పము జరిగినట్లే ఆత్మల మాల తయారవుతూ ఉంటుంది.

రుద్రాక్ష మాల, విష్ణు మాల కూడా ఉన్నాయని పిల్లలైన మీకు తెలుసు. మొదటి నంబరులో



అయితే వారి మాల పెడతారు కదా. తండ్రి ధైవ్ ప్రపంచమును రచిస్తారు కదా. రుద్రమాల ఉన్నట్లే. రుండమాల కూడా ఉంది. బ్రాహ్మణుల మాల ఇప్పుడే తయారు కాదు. మార్పు చెందుతూనే ఉంటుంది. రుద్రమాల తయారైనప్పుడు ఫైనల్ అవుతుంది. బ్రాహ్మణుల మాల కూడా ఉంది. కానీ ఇప్పుడు తయారు కాదు. వాస్తవానికి అందరూ ప్రజాపిత బ్రహ్మ సంతానమే. శివబాబా సంతానానికి కూడా మాల ఉంది. విష్ణుమాల అని కూడా అంటారు. మీరు బ్రాహ్మణులైతే, బ్రహ్మకు, శివునికి కూడా మాలగా అవుతారు. ఈ జ్ఞానమంతా మీ బుద్ధిలో నంబరువారుగా ఉంది. వినేది అందరూ వింటారు. కానీ కొంతమందికి ఆ సమయములోనే చెవుల నుండి బయటకు పోతుంది. విననే వినరు. కొంతమంది చదవనే చదవరు. భగవంతుడు చదివించుటకు వచ్చారని వారికి తెలియనే తెలియదు. చదవనే చదవరు. ఈ చదువును ఎంతో ఖుషీగా చదువుకోవాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
అతిక్ పిల్లలకు అతిక్ తండ్రి నమస్కే.  
ధారణ కొరకు ముఖ్య సారము:-

1. స్మృతి యాత్ర ద్వారా ఆత్మ బ్యాటరీని ఛార్జ్ చేసుకొని సతోప్రధానము వరకు చేరుకోవాలి. బ్యాటరీ డిస్ ఛార్జ్ అయ్యే విధముగా నిర్లక్ష్యము చేయరాదు.
2. ప్రియమైన ముద్దు బిడ్డలుగా తయారగుటకు తండ్రితో పాటు ఇంటి పై కూడా ప్రేమ కలిగి ఉండాలి. జ్ఞాన-యోగాలలో మస్తే(ఆనందం)గా అవ్వాలి. తండ్రి తెలిపించిన దానిని మన నోదరులకు కూడా తెలిపించాలి.

వరదానము:- “స్నేహ శక్తి ద్వారా మాయా శక్తిని సమాప్తము చేయు సంపూర్ణ జ్ఞానీ భవ ”

స్నేహములో ఇమిడిపోవుటే సంపూర్ణ జ్ఞానము. స్నేహము బ్రాహ్మణ జన్మకు వరదానము. సంగమ యుగములో స్నేహసాగరుడు స్నేహమనే వజ్రాలు, ముత్యాలను పల్లెములలో నింపి ఇస్తున్నారు. కనుక స్నేహముతో సంపన్నులు కండి. స్నేహ శక్తితో పరిస్థితులనే పర్వతాలు పరివర్తనై నీటి సమానంగా తేలికైపోతాయి. మాయ ఎటువంటి భయంకర రూపములో గానీ, రాయల్ రూపములో గానీ ఎదిరించినప్పుడు సెకండులో స్నేహసాగరంలో ఇమిడిపోండి. అప్పుడు స్నేహశక్తి ద్వారా మాయ యొక్క శక్తి సమాప్తమైపోతుంది.

స్లోగన్:- “తనువు-మనసు-ధనము, మనసా-వాచా-కర్మణాల ద్వారా తండ్రి కర్తవ్యములో  
సదా సహాయోగులే, యోగులు”

18-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రికి సహయోగులై ఈ ఇనుప యుగపు పర్వతాన్ని బంగారు  
యుగములుగా తయారు చేయాలి, పురుషార్థము చేసి క్రొత్త ప్రపంచము కొరకు ఫస్ట్ క్లాస్ సీటును  
రిజర్వ్ చేయించుకోవాలి ”

ప్రశ్న:- తండ్రి కర్తవ్యము ఏమిటి? ఏ కర్తవ్యాన్ని పూర్తి చేయడం కొరకు సంగమ యుగములో  
తండ్రి రావలసి ఉంటుంది?

సమా:- అనారోగ్యులుగా, దుఃఖాలుగా ఉన్న పిల్లలను సుఖాలుగా తయారు చేయటం, మాయా  
బంధనము నుండి వెలికి తీసి అపారమైన సుఖమునివ్వడం - ఇది తండ్రి కర్తవ్యము. ఈ కర్తవ్యాన్ని  
తండ్రి సంగమ యుగములోనే పూర్తి చేస్తారు. తండ్రి చెప్తారు - నేను మీ అందరి దుఃఖాన్ని  
సమాప్తము చేయుటకు, అందరి పై కృప చూపుటకు వచ్చాను. ఇప్పుడు పురుషార్థము చేసి 21  
జన్మల కొరకు మీ శ్రేష్ఠ భాగ్యాన్ని తయారు చేసుకోండి.

పాట:- భోలానాథునికి సాటి అయినవారు.....(భోలానాథ్ సే నిరాలా.....)

ఓంశాంతి. భోలానాథుడైన శివభగవానువాచ - బ్రహ్మ ముఖ కమలము ద్వారా తండ్రి చెప్తున్నారు  
- ఇది వెంటే భిన్న-భిన్న ధర్మాల మనుష్య సృష్టిరూపి వ్యక్తము కదా. ఈ కల్పవృక్షము లేక సృష్టి  
ఆదిమధ్యాంత రహస్యములను పిల్లలకు అర్థము చేయిస్తున్నాను. గీతలో కూడా వీరి మహిమ ఉంది.  
శివబాబా జన్మ ఇక్కడే జరిగింది. నేను భారతదేశములోనే వచ్చానని తండ్రి చెప్తున్నారు. శివబాబా  
ఎప్పుడు ఆగమించారో మనుష్యులకు తెలియదు. ఎందుకనగా గీతలో కృష్ణుని పేరు వేసేశారు.  
ద్వాపరయుగము మాటే లేదు. తండ్రి చెప్తారు - పిల్లలూ, 5 వేల సంవత్సరాల క్రితము కూడా నేను  
వచ్చి ఈ జ్ఞానాన్నిచ్చాను. ఈ వ్యక్తము ద్వారా అందరికీ తెలిసిపోతుంది. వ్యక్తాన్ని బాగా చూడండి.  
సత్యయుగములో పూర్తి దేవీ దేవతల రాజ్యముండేది, త్రేతాయుగములో సీతారాముల రాజ్యముండేది.  
బాబా ఆదిమధ్యాంతముల రహస్యాలను తెలియజేస్తున్నారు. బాబా, మేము మాయ బంధనాలలో  
ఎప్పుడు చిక్కుకున్నాము? అని పిల్లలు అడుగుతారు. ద్వాపర యుగము నుండి అని బాబా చెప్తారు.  
నందరువారుగా మరలా ఇతర ధర్మాలు వస్తాయి. కనుక ఈ ప్రపంచములోకి మరలా మనము  
ఎప్పుడు వస్తామో లెక్క వేసి తెలుసుకోగలరు. నేను 5 వేల సంవత్సరముల తర్వాత సంగమయుగములో  
నా కర్తవ్యాన్ని నిర్వహించుటకై వచ్చానని శివబాబా చెప్తున్నారు. మనుష్యమాత్రులందరూ ముఖ్యముగా  
భారతవాసులు దుఃఖాలుగా ఉన్నారు. డ్రామానుసారము భారతాదేశాన్నే నేను సుఖప్రదముగా చేస్తాను.  
పిల్లలు అనారోగ్యము పాలైనప్పుడు వారికి వైద్యము చేయించడము తండ్రి కర్తవ్యము. ఇది అతిపెద్ద  
అనారోగ్యము(జబ్బు). అన్ని రోగాలకు మూలము ఈ 5 వికారాలు. ఇవి ఎప్పటి నుండి  
ప్రారంభమయ్యాయని పిల్లలు అడుగుతారు. ద్వాపరము నుండి. రావణుని విషయము తెలియజేయాలి.  
రావణుని ఎవ్వరూ చూడలేరు. బుద్ధి ద్వారా అర్థము చేసుకోవచ్చు. తండ్రిని కూడా బుద్ధి ద్వారానే  
తెలుసుకుంటారు. ఆత్మ మనసు-బుద్ధి సహితముగా ఉంది. మా తండ్రి పరమాత్మ అని ఆత్మకు తెలుసు.

సుఖ-దుఃఖాలు, లేప చేపములలోకి(కర్మఫలము) ఆత్మ వస్తుంది. శరీరము ఉన్నప్పుడు ఆత్మకు దుఃఖము కలుగుతుంది. పరమాత్మ అయిన నన్ను దుఃఖింప చేయకండి అని ఎప్పుడూ చెప్పరు. తండ్రి చెప్తున్నారు - నా పాత్ర కూడా ఉంది, కల్ల-కల్లము సంగమ యుగములో వచ్చి నేను పాత్ర చేస్తాను. ఏ పిల్లలను నేను సుఖములోకి పంపానో వారు దుఃఖములో ఉన్నారు కనుక శ్రామానుసారము నేను మరలా రావలసి ఉంటుంది. అంతేకాని కచ్చ మత్నావతారము(తాబేలు, చేప)ల మాట లేదు. పరశురాముడు గొడ్డలితో క్షత్రియులను సంహరించారని చెప్తారు. ఇవన్నీ కాలానిక కథలు. ఇప్పుడు నన్ను స్మృతి చేయండి అని తండ్రి చెప్తున్నారు.

మీరు జగదంబ-జగత్తితలు. తల్లి-తండ్రుల దేశము అని చెప్తారు కదా. మీరే మాతా-పితలు..... మీ కృప ద్వారా అపారమైన సుఖము లభిస్తుంది అని భారతవాసులు స్మృతి కూడా చేస్తారు. ఎవరు ఎంత పురుషార్థము చేస్తారో అంత పొందుతారు. సినిమా చూడటానికి వెళ్ళినప్పుడు ఫస్ట్ క్లాస్ రిజర్వేషను చేయిస్తారు కదా. తండ్రి కూడా చెప్తున్నారు - సూర్యవంశము కావాలన్నా చంద్రవంశము కావాలన్నా సీటు రిజర్వ్ చేసుకోండి. ఎవరు ఎంత పురుషార్థము చేస్తారో అంత పదవిని పొందగలుగుతారు. ఇప్పుడు సర్వ దుఃఖములు సమాప్తము చేయుటకు తండ్రి వచ్చారు. రావణుడు అందరికీ చాలా దుఃఖమునిచ్చాడు. ఏ మనిషీ మరొక మనిషికి గతి - సద్గుణులను ఇవ్వలేడు. ఇది కలియుగ అంతిమ సమయము. గురువులు శరీరము వదలినట్లయితే మరలా ఇక్కడే పునర్జన్మ తీసుకుంటారు. మరి వారు ఇతరులకు సద్గుణిని ఏమి ఇవ్వగలరు! ఇంతమంది అనేక గురువులు కలిసి పతిత సృష్టిని పావనముగా చేయగలరా? గోవర్ధన పర్వతము అని చెప్తారు కదా! ఈ మాతలు ఈ ఇనుప యుగపు పర్వతాన్ని బంగారు యుగముగా తయారు చేస్తారు. గోవర్ధన పర్వతమునకు పూజ కూడా చేస్తారు, అది తత్వపూజ. సన్యాసులు కూడా బ్రహ్మమును అనగా తత్వాన్ని స్మృతి చేస్తారు. అదే పరమాత్మ అని, బ్రహ్మతత్వము భగవంతుడని అనుకుంటారు. తండ్రి చెప్తారు - ఇది భ్రమ. బ్రహ్మాండములో ఆత్మలు అండాకారముగా ఉంటాయి, నిరాకారి వ్యక్తమును కూడా చూపడం జరిగింది. ప్రతి ఒక్కరికి తమ-తమ విభాగములు ఉంటాయి. భారతదేశపు సూర్యవంశీ, చంద్రవంశీ పరివారములు ఈ వ్యక్తమునకు పునాది. తర్వాత వృద్ధి అవుతుంది. నాలుగు ధర్మాలు ముఖ్యమైనవి. కనుక ఏ ఏ ధర్మములు ఎప్పుడు వచ్చాయి అని లెక్క తీయాలి. ఉదాహరణానికి గురునానక్ 5 వందల సంవత్సరముల క్రిందట వచ్చారు. సిక్కు ధర్మమువారు 84 జన్మల పాత్రను అభినయించరు. తండ్రి చెప్తారు - 84 జన్మలు కేవలము ఆల్ రౌండ్ ట్రాప్షాన్లైన మీరు మాత్రమే తీసుకుంటారు. మీదే ఆల్ రౌండ్ పాత్ర, బ్రాహ్మణులు, దేవతలుగా, క్షత్రియులుగా, వైశ్యులుగా, శూద్రులుగా మీరే అవుతారు అని తండ్రి తెలియజేశారు. ఎవరు మొట్టమొదట దేవీ దేవతలుగా అవుతారో వారే పూర్తి చక్రములో తిరుగుతారు.

తండ్రి చెప్తున్నారు - మీరు వేదశాస్త్రములను చాలా విన్నారు. ఇప్పుడు ఇది విని శాస్త్రాలు రైటా లేక గురువులు రైటా లేక తండ్రి తెలియజేస్తున్నది రైటా? అని మీరు నిర్ణయము తీసుకోండి. తండ్రిని

సత్యము(బ్రూత్) అని చెప్తారు. నేను సత్యాన్నే తెలియజేస్తాను, దాని ద్వారా సత్యయుగము తయారవుతుంది. ద్వాపర యుగము నుండి మీరు అసత్యాన్ని వింటూ వచ్చారు కనుక దాని వలన సరకముగా తయారయ్యింది.

తండ్రి చెప్తున్నారు - నేను మీ సేవకుడను, భక్తిమార్గములో నేను మీకు సేవకుడిని, నేను మీకు సేవకుడను,..... అని మీరు పాటలు పాడ్తూ వచ్చారు. ఇప్పుడు నేను మీ సేవ కొరకు వచ్చాను. తండ్రిని నిరాకారి, నిరహంకారి అని గాయనము చేస్తారు. కనుక మిమ్ములను సదా సుఖీలుగా తయారు చేయడం నా కర్తవ్యము అని తండ్రి చెప్తున్నారు. అగమ్ నిగమ్కా భేద్ ఖోలే (ద్రామాలోని అన్ని రహస్యాలను తెలియచేయువారు).....అని పాట కూడా ఉంది. కానీ ధమరుకము మొదలైనవి ప్రాగించే విషయమేదీ లేదు. వీరు ఆదిమధ్యాంతముల సమాచారమంతా వినిపిస్తారు. బాబా చెప్తున్నారు - పిల్లలైన మీరందరూ పాత్రధారులు, నేను ఈ సమయములో చేసి చేయించేవాడిని. నేను ఇతని(బ్రహ్మ) ద్వారా స్థాపన చేయిస్తాను. అంతేకాని గీతలో ఏది వ్రాసి ఉందో అది లేనే లేదు. ఇప్పుడు ఇది ప్రాక్టికల్ విషయము కదా. పిల్లలకు ఈ సహజ జ్ఞానాన్ని, సహజ యోగాన్ని నేర్పుతాను, యోగాన్ని జోడింపజేస్తాను. యోగాన్ని జోడింపజేసేవారు, జోలేను నింపేవారు, దుఃఖాన్ని దూరము చేసేవారు,..... అని చెప్తారు కదా. గీత యొక్క పూర్తి అర్థాన్ని కూడా తెలియజేస్తారు. యోగాన్ని నేర్పుతాను, నేర్పింపజేస్తాను కూడా. పిల్లలు యోగాన్ని నేర్చుకుని మరలా ఇతరులకు నేర్పుతారు కదా. యోగము ద్వారా మా జ్యోతిని వెలిగించేవారు.....అని చెప్తారు కదా. ఇలాంటి పాటలను కూడా ఇంటిలో కూర్చుని విన్నప్పటికీ పూర్తి జ్ఞానము బుద్ధిలో తిరుగుతుంది. తండ్రి స్మృతి ద్వారా వారసత్వముల నషా కూడా పెరుగుతుంది. కేవలము పరమాత్మ, భగవంతుడు అని చెప్పడం వలన నోరు మధురముగా కాదు. బాబా అంటేనే వారసత్వము.

ఇప్పుడు మీరు పిల్లలు బాబా ద్వారా ఆదిమధ్యాంతముల జ్ఞానమును విని మరలా ఇతరులకు వినిపిస్తారు. దీనినే 'శంఖుధ్వని' అని అంటారు. ఏ పుస్తకములు మొదలైనవి మీ చేతిలో లేవు. పిల్లలు కేవలము ధారణ చేయవలసి వస్తుంది. మీరు సత్యమైన ఆత్మిక బ్రాహ్మణులు, ఆత్మిక తండ్రి సంతానము. సత్యమైన గీత ద్వారా భారతదేశము స్వర్గముగా అవుతుంది. వారు కేవలము కూర్చుని కథలను తయారు చేశారు. మీరంతా పార్వతులు, మీకు ఈ అమరకథను వినిపిస్తున్నాను. మీరంతా ద్రౌపదులు, అక్కడ ఎవ్వరినీ వివస్త్రులుగా చెయ్యరు. అప్పుడు సంతానోత్పత్తి ఎలా జరుగుతుంది అని అడుగుతారు. అరే! వారంతా నిర్వికారులు, కనుక వికారాల మాట ఎలా ఉంటుంది! యోగబలము ద్వారా సంతానోత్పత్తి ఎలా జరుగగలదో మీరు అర్థము చేసుకోలేరు. మీరు వాదిస్తారు. కానీ ఇవి శాస్త్రాల మాటలు కదా. అది సంపూర్ణ నిర్వికారి ప్రపంచము. ఇది వికారి ప్రపంచము, ద్రామానుసారముగా మాయ మరలా మిమ్ములను దుఃఖితులుగా చేస్తుందని నాకు తెలుసు. నేను కల్ప-కల్పము నా కర్తవ్యము నిభాయించుటకు వస్తాను. కల్ప క్రితపు అపురూప పిల్లలే వచ్చి తమ ఆస్తిని తీసుకుంటారని తెలుసు. లక్షణాలు కూడా కనబడుతున్నాయి. ఇది అదే మహాభారత యుద్ధము. మీరు మరలా దేవీ దేవతలుగా, స్వర్గానికి



అభికారులుగా అయ్యే పురుషార్థము చేయాలి. ఇందులో స్థూల యుద్ధము మాటేమీ లేదు. అసురుల, దేవతల యుద్ధము జరగలేదు. అక్కడ యుద్ధము చేయుటకు మాయనే లేదు. అర్థకల్పము యుద్ధాలుండవు, జబ్బులుండవు, దుఃఖము - అశాంతులు కూడా ఉండవు. అరే! అక్కడ సదా సుఖము, సదా వసంత ఋతువు ఉంటుంది. ఆసుపత్రులుండవు కానీ స్కూలులో చదవవలసి ఉంటుంది. ఇప్పుడు మీరు ప్రతి ఒక్కరు ఇక్కడ నుండి వారసత్వాన్ని తీసుకెళ్తారు. మనిషి చదువు ద్వారా తన కాలి పై తాను నిలబడ్డాడు. దీని గురించి ఒక కథ కూడా ఉంది - నీవు ఎవరి సంపాదనను తింటున్నావు? అని ప్రశ్నించినప్పుడు నేను నా భాగ్యాన్ని తింటున్నాను అని చెప్పారు. అది హద్దులోని భాగ్యము. ఇప్పుడు మీరు మీ బేహద్ భాగ్యాన్ని తయారు చేసుకుంటున్నారు. మీరు ఎలాంటి భాగ్యాన్ని తయారు చేసుకుంటున్నారంటే 21 జన్మలు మీరు మీ రాజ్యభాగ్యాన్ని అనుభవిస్తారు. ఇది బేహద్ సుఖమునిచ్చే వారసత్వము. భారతదేశము ఎంత సుఖప్రదముగా ఉండేది, ఇప్పుడు ఏ స్థితిలో ఉంది! పిల్లలైన మీరు ఈ వ్యత్యాసాన్ని బాగా తెలుసుకున్నారు. ఎవరు కల్పక్రితము రాజ్యభాగ్యాన్ని పొందుకున్నారో వారే ఇప్పుడు పొందుకుంటారు. ద్రామాలో ఏమి ఉంటే అది లభిస్తుందని అనుకోకండి, అలా అనుకుంటే ఆకలితో మరణిస్తారు. ఈ ద్రామా రహస్యము పూర్తిగా అర్థము చేసుకోవాలి. శాస్త్రాలలో ఒక్కొక్కరు ఒక్కొక్క రకమైన ఆయువును లిఖించారు. అనేక మత-మతాంతరాలున్నాయి. మేము సదా సుఖముగా ఉన్నామని కొంతమంది చెప్పారు. అరే! మీకెప్పుడూ జబ్బులు రావా? రోగాలు మొదలైనవి శరీరానికి వస్తాయి, ఆత్మ నిర్లబ్ధి అని వారు చెప్పారు. అరే! దెబ్బ తగిలినప్పుడు దుఃఖము ఆత్మకే కలుగుతుంది కదా - ఇది బాగా అర్థము చేసుకోవలసిన విషయాలు. ఇది పాఠశాల, చదివించే టీచరు ఒక్కరే. జ్ఞానము ఒక్కటే. నరుని నుండి నారాయణునిగా అయ్యే లక్ష్యము కూడా ఒక్కటే. ఎవరు ఫెయిల్ అవుతారో వారు చంద్ర వంశములోకి వెళ్ళిపోతారు. దేవతలు ఉన్నప్పుడు క్షత్రియులుండరు, క్షత్రియులున్నప్పుడు వైశ్యులుండరు, వైశ్యులున్నప్పుడు శూద్రులుండరు. ఇవన్నీ అర్థము చేసుకోవలసిన విషయాలు. మాతలకు కూడా ఇది చాలా సులభము. ఒకే పరీక్ష ఉంటుంది. ఆలస్యముగా వచ్చేవారు ఎలా చదువుతారని అనుకోకండి. కానీ ఇప్పుడు క్రొత్తవారు తీక్షణముగా ముందుకు పోతున్నారు. ప్రాక్టికల్ గా జరుగుతూ ఉంది. మాయా రావణునికి ఏ రూపమూ లేదు. వీరిలో కామ భూతము ఉందని చెప్పారు కానీ రావణునికి ఏ చిత్రమూ లేదు, శరీరమూ లేదు.

అన్ని విషయాల సేక్రీన్ (సారము) మన్ననాభవ. నన్ను స్మృతి చేసినట్లయితే ఈ యోగ అగ్నిలో వికర్షలు వినాశనమవుతాయని చెప్పారు. తండ్రి మార్గదర్శకులై వస్తారు. బాబా చెప్తున్నారు - పిల్లలారా! నేను సన్నుఖములో పిల్లలైన మిమ్ములను చదివిస్తున్నాను. కల్ప-కల్పము నా కర్తవ్యాన్ని పాలన చేస్తాను. పారలౌకిక తండ్రి చెప్తున్నారు - నేను పిల్లలైన మీ సహయోగముతో నా బాధ్యతను నిర్వహించుటకు వచ్చాను. సహయోగమిచ్చినట్లయితే మీరు పదవి కూడా పొందుతారు. నేను ఎంత శ్రేష్ఠమైన తండ్రిని, ఎంత పెద్ద యజ్ఞమును రచించాను. బ్రహ్మ ముఖవంశావళి బ్రాహ్మణ - బ్రాహ్మణీలైన మీరంతా సోదరి-సోదరులు. ఎప్పుడు సోదరి-సోదరులైనారో అప్పుడు స్త్రీ - పురుషులనే దృష్టి పరివర్తన అవుతుంది.

తండ్రి చెప్పున్నారు - ఈ బ్రాహ్మణ కులాన్ని కళంకితము చేయకండి, పవిత్రముగా ఉండేందుకు యుక్తులున్నాయి. ఇరువురూ జతలో ఉంటూ ఇలా ఉండటము, ఇది ఎలా సాధ్యమవుతుంది? ఇలా జరగటానికి వీలు లేదు అని మనుష్యులు అంటారు. బాబా చెప్తారు - మధ్యలో జ్ఞాన ఖడ్గముంటే ఎప్పుడూ అగ్ని అంటుకోదు, కానీ ఇరువురూ మన్తనాభవ స్థితిలో ఉంటూ, శివబాబాను స్మృతి చేస్తూ ఉండాలి. స్వయాన్ని బ్రాహ్మణులుగా భావించాలి. మనుష్యులు ఈ మాటలను అర్థము చేసుకోలేని కారణముగా హంగామా చేస్తారు. వీరు నిందలు కూడా వినవలసి ఉంటుంది. కృష్ణుని ఎవరూ నిందించరు. కృష్ణుడు అలా వచ్చినట్లయితే విదేశాల నుండి కూడా ఒక్కసారిగా విమానాలలో వచ్చేస్తారు. పెద్ద గుంపు తయారవుతుంది. ఇంకా భారతదేశములో ఏమేమి జరుగుతుందో చెప్పలేము.

మంచిది, ఈ రోజు భోగ్(నైవేద్యము) ఉంది - ఇది తండ్రి ఇల్లు, అది అత్తగారిల్లు. సంగమ యుగములో మిలనము జరుగుతుంది. కొందరు దీనిని ఇంద్రజాలమని అనుకుంటారు. సాక్షాత్కారముంటే ఏమిటో భక్తి మార్గములో సాక్షాత్కారాలు ఎలా జరుగుతాయో బాబా తెలిపించారు. ఇందులో సంశయబుద్ధిగా కారాదు. ఇది సాంప్రదాయము, ఆచారము. శివబాబా భండారము కనుక వారిని స్మృతి చేసి భోగ్ స్వీకారము చేయించాలి. యోగములో ఉండటము మంచిదే. బాబా స్మృతి ఉంటుంది. మంచిది.

మధురాతిమధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్యసారము:- ఆత్మిక పిల్లలకు ఆత్మిక తండ్రి నమస్కే.

1. స్వయాన్ని బ్రహ్మ ముఖ వంశావళి అని తెలుసుకుని పక్కా పవిత్ర బ్రాహ్మణులుగా అవ్వాలి. ఎప్పుడూ మీ బ్రాహ్మణ కులాన్ని కళంకితము చేయరాదు.
2. తండ్రి సమానముగా నిరాకారి నిరహంకారులై మీ బాధ్యతను నిర్వహించాలి. ఆత్మిక సేవలో తత్పరులవ్వాలి.

**వరదానము:-** “ప్రత్యక్ష ఫలము ద్వారా అతీంద్రియ సుఖమును అనుభూతి చేయు

**నిస్వార్థ సేవాధారీ భవ ”**

సత్తయుగములో, సంగమ యుగములో చేసిన కర్మలకు ఫలితము లభిస్తుంది. కానీ ఇక్కడ తండ్రివారిగా అయినందున ప్రత్యక్ష ఫలము వారసత్వ రూపములో లభిస్తుంది. సేవ చేస్తారు, సేవ చేసిన వెంటనే సంతోషము లభిస్తుంది. ఎవరైతే స్మృతిలో ఉండి నిస్వార్థ భావముతో సేవ చేస్తారో వారికి సేవ యొక్క ప్రత్యక్ష ఫలము లభిస్తుంది. ప్రత్యక్ష ఫలమే తాజా ఫలము. అది ఎవర్ హెల్తీగా చేసేస్తుంది. యోగయుక్తముగా చేసిన యథార్థ సేవకు ఫలము సంతోషము, అతీంద్రియ సుఖము మరియు డబల్ లైట్ యొక్క అనుభూతి.

**స్లోగన్:-** “ఎవరైతే తమ నడవడికల ద్వారా ఆత్మికరాయస్థి మెరుపును అనుభవము

**చేయిస్తారో వారే విశేష ఆత్మలు ”**